

ایم کیو ایم ملک بلکہ بین الاقوامی سطح پر تمام مذہب کا احترام کرتی ہے، الطاف حسین پاکستان سمیت دنیا بھر میں مقیم ہندو برادری کو ہولی کی دلی مبارکباد پیش کرتا ہوں لندن۔۔۔20، مارچ 2011ء

متحدہ قومی موومنٹ کے قائد جناب الطاف حسین نے پاکستان سمیت دنیا بھر میں مقیم ہندو برادری کو ان کے مذہبی تہوار ہولی کی دلی مبارکباد پیش کی ہے۔ ہولی کے موقع پر اپنے ایک خصوصی بیان میں انہوں نے کہا کہ ایم کیو ایم ملک بلکہ بین الاقوامی سطح پر تمام مذاہب کے ماننے والوں کا احترام کرتی ہے اور ان کی خوشیوں میں برابر کی شریک ہے۔ انہوں نے کہا کہ ایم کیو ایم مذہبی روداری پر نہ صرف یقین رکھتی ہے بلکہ اس کے فروغ کیلئے عملی طور پر کوشاں بھی ہے یہی وجہ ہے کہ ایم کیو ایم میں ہندو برادری سمیت ملک میں بسنے والی تمام اقلیتوں کے افراد بہت بڑی تعداد میں شامل ہیں اور اپنے حقوق کے حصول کی جدوجہد کر رہے ہیں۔ انہوں نے کہا کہ دنیا کا کوئی مذہب، مذہبی روداری کو نقصان پہنچانے کا درس نہیں دیتا اور دین اسلام بھی امن و سلامتی کا درس دیتا ہے اور جو سازشی عناصر مذہبی منافرت پھیلانے کا عمل کرتے ہیں وہ انسان کہلانے کے بھی لائق نہیں ہیں۔ جناب الطاف حسین نے کہا کہ ہولی خوشی کا تہوار ہے اور ہولی کے موقع پر ہندو برادری اپنی عبادات میں ایم کیو ایم کو بھی یاد رکھیں۔

ناظم آباد گلہا رسیکٹر کے کارکن غلام حسین جعفری کی شہادت پر الطاف حسین کا اظہار افسوس حق پرست عوام کارکن شفیع کی صحت یابی کیلئے دعا کریں، اپیل

لندن۔۔۔20، مارچ 2011ء

متحدہ قومی موومنٹ کے قائد جناب الطاف حسین نے فائرنگ کے واقعہ میں ایم کیو ایم ناظم آباد گلہا رسیکٹر کے کارکن غلام حسین جعفری کی المناک شہادت پر گہرے رنج و غم کا اظہار کیا ہے۔ ایک بیان میں جناب الطاف حسین نے شہید غلام حسین جعفری کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان دکھ اور افسوس کی اس گھڑی میں آپ کے ساتھ ہیں۔ جناب الطاف حسین نے دعا کی کہ اللہ تعالیٰ شہید غلام حسین جعفری کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین) جناب الطاف حسین نے فائرنگ کے واقعہ میں شدید زخمی کارکن شفیع سے دلی ہمدردی کا اظہار کرتے ہوئے ان کی جلد و مکمل صحت یابی کیلئے بھی دعا کی ہے اور حق پرست عوام ماؤں بہنوں، بزرگوں اور کارکنان سے اپیل کی کہ وہ شفیع کی جلد و مکمل صحت یابی کیلئے اللہ تعالیٰ کے حضور خصوصی دعائیں کریں۔

کوئٹہ میں کونلہ کی کان میں دھماکہ کے نتیجے میں پانچ افراد کی ہلاکت پر جناب الطاف حسین کا اظہار افسوس

لندن۔۔۔20، مارچ 2011ء

متحدہ قومی موومنٹ کے قائد جناب الطاف حسین نے کوئٹہ میں کونلہ کی کان میں دھماکہ کے نتیجے میں پانچ افراد کی ہلاکت پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے ہلاک ہونے والے افراد کے سوگواروں کو حقیقت سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام ذمہ داران و کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ تمام مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ دے۔ (آمین)

ایم کیو ایم پی آئی بی سیکٹر یونٹ 50 پر نامعلوم افراد کا دستی بم سے حملہ کھلی دہشت گردی ہے، رابطہ کمیٹی

کراچی۔۔۔20، مارچ 2011ء

متحدہ قومی موومنٹ کی رابطہ کمیٹی نے ایم کیو ایم پی آئی بی سیکٹر یونٹ 50 پر نامعلوم افراد کے دستی بم سے حملہ کی سخت ترین الفاظ میں مذمت کی ہے اور اس حملہ کو کھلی دہشت گردی قرار دیا ہے۔ ایک بیان میں رابطہ کمیٹی نے کہا کہ جو دہشت گرد عناصر ایم کیو ایم کے یونٹ آفس پر دستی بم سے حملے میں ملوث ہیں وہ بزدل ہیں اور ایم کیو ایم کی حق پرستانہ جدوجہد سے خائف ہیں۔ رابطہ کمیٹی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ ایم کیو ایم پی آئی بی سیکٹر یونٹ 50 پر نامعلوم دہشت گردوں کے دستی بم سے حملہ کا تختی سے نوٹس لیا جائے اور اس میں ملوث دہشت گردوں کو فی الفور گرفتار کر کے شہر کا امن تباہ کرنے کی گھناؤنی سازشوں کو ناکام بنایا جائے۔

جرائم پیشہ منشیات فروش دہشت گردوں نے ناظم آباد گلہار میں فائرنگ کر کے ایم کیو ایم کے کارکن غلام حسین جعفری کو شہید کر دیا، کارکن زخمی ہفتے کے روز جرائم پیشہ منشیات فروش دہشت گردوں کی فائرنگ کے نتیجے میں ایم کیو ایم کے کارکن اور ہمدوں کی تعداد تین ہو گئی

فائرنگ سے ایک کارکن شفیق شدید زخمی حالات میں عباسی شہید اسپتال میں زیر علاج

کارکنان و ہمدوں کی شہادت شہر کا امن خراب کرنے کی سازش ہے، رابطہ کمیٹی کا اظہار مذمت

کارکنان کسی بھی صورت صبر کا دامن ہرگز ہاتھ سے نہ چھوڑیں اور پر امن رہ کر شہر کا امن خراب کر نیوالوں کی سازش کو خاک میں ملا دیں

کراچی۔۔۔20 مارچ 2011ء

موٹر سائیکل سوار علاقے جرائم پیشہ منشیات فروش دہشت گردوں نے ایم کیو ایم ناظم آباد گلہار سیکٹر یونٹ 167 کے کارکن غلام حسین جعفری کو فائرنگ کر کے شہید کر دیا ہے، فائرنگ سے ایم کیو ایم کارکن شفیق بھی شدید زخمی ہو گئے۔ یعنی شاہدین سے ملنے والی تفصیلات کے مطابق ہفتے کی شب ایم کیو ایم ناظم آباد گلہار سیکٹر یونٹ 167 کے کارکنان 24 سالہ غلام حسین جعفری ولد محمد حسین جعفری اور کارکن شفیق مقامی پارک میں بیٹھے ہوئے تھے کہ موٹر سائیکل پر سوار جرائم پیشہ منشیات فروش مسلح دہشت گردوں نے ان پر انتہائی قریب آ کر فائرنگ کر دی، فائرنگ سے غلام حسین جعفری موقع پر شہید ہو گئے جبکہ شفیق شدید زخمی ہو گئے جنہیں ملٹی امداد کی فراہمی کیلئے فوری طور پر عباسی شہید اسپتال منتقل کر دیا گیا۔ واقعہ کی اطلاع ملتے ہی حق پرست منتخب نمائندے، کراچی تنظیمی کمیٹی کے ارکان اور دیگر ذمہ داران و کارکنان عباسی شہید اسپتال پہنچ گئے۔ ایم کیو ایم کے کارکنان ساتھی غلام حسین جعفری کی شہادت پر شدت غم سے نڈھال تھے اور ایک دوسرے گلے گل کر زور قطار رو رہے تھے جنہیں موقع پر موجود ایم کیو ایم کے ذمہ داران نے دلاسا دیا اور پر امن رہنے کی تلقین کی۔

دریں اثناء ایم کیو ایم کی رابطہ کمیٹی نے ایم کیو ایم ناظم آباد گلہار سیکٹر یونٹ 167 کے کارکن 24 سالہ غلام حسین جعفری کو موٹر سائیکل سوار جرائم پیشہ مسلح دہشت گردوں کی جانب سے فائرنگ کر کے شہید اور کارکن شفیق کو زخمی کرنے کی سخت ترین الفاظ میں مذمت کی ہے اور واقعہ کو شہر کا امن خراب کرنے کی سازش کا تسلسل قرار دیتے ہوئے مطالبہ کیا ہے کہ ایم کیو ایم کے کارکنان اور ہمدوں کے قتل عام میں ملوث جرائم پیشہ دہشت گردوں کو گرفتار کیا جائے۔ ایک بیان میں رابطہ کمیٹی نے کہا کہ جرائم پیشہ منشیات فروش دہشت گردوں کی جانب سے ہفتے کی شام ایم کیو ایم اولڈ لیاری سیکٹر یونٹ 19 کے ہمدرد سلیم قریشی اور ان کے بھائی تعلیم قریشی کو مسلح دہشت گردوں کی جانب سے فائرنگ کر کے شہید کرنے کے وقت چند گھنٹے بعد ہی موٹر سائیکل سوار جرائم پیشہ منشیات فروش دہشت گردوں کی جانب سے ناظم آباد کے مقامی پارک میں بیٹھے ناظم آباد گلہار سیکٹر کے کارکنان غلام حسین جعفری کو فائرنگ کر کے شہید اور کارکن شفیق کو شدید زخمی کرنے کا واقعہ کھلی دہشت گردی ہے جس کا مقصد ایم کیو ایم کے معصوم کارکنان کو فائرنگ کا نشانہ بنا کر شہر کا امن خراب کرنا ہے۔ رابطہ کمیٹی نے صدر آصف علی زرداری، وزیراعظم سید یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ سے مطالبہ کیا کہ ناظم آباد گلہار سیکٹر کے کارکن غلام حسین جعفری کی شہادت کا سنجیدگی سے نوٹس لیا جائے اور ایم کیو ایم کے کارکنان و ہمدردوں کو قتل کی واردات میں ملوث دہشت گردوں کو گرفتار کر کے عبرتناک سزا دی جائے۔ رابطہ کمیٹی نے غلام حسین جعفری شہید کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ غلام حسین جعفری شہید کی مغفرت اور انہیں جو ار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین) رابطہ کمیٹی نے فائرنگ کے نتیجے میں شدید زخمی ہو نیوالے کارکن شفیق سے دلی ہمدردی کا اظہار کرتے ہوئے ان کی جلد و مکمل صحت یابی کیلئے دعا بھی کی اور تمام ایم کیو ایم کے کارکنان کو ہدایت کی کہ وہ کسی بھی صورت صبر کا دامن ہرگز ہاتھ سے نہ چھوڑیں اور پر امن رہ کر شہر کا امن خراب کر نیوالوں کی تمام سازشوں کو ناکام بنا دیں۔

ڈاکٹروں کی غفلت سے نجی ٹی وی چینل کیمبرہ مین ریجان عالم کی ہلاکت پر رابطہ کمیٹی کا اظہار افسوس

کراچی۔۔۔20 مارچ 2011ء

متحدہ قومی موومنٹ کی رابطہ کمیٹی نے صوبہ پنجاب میں جھنگ کے مقامی اسپتال میں آپریشن کے دوران ڈاکٹروں کی غفلت اور لاپرواہی کی بنا پر نجی ٹی وی چینل کے کیمبرہ مین سید ریجان عالم کی ہلاکت پر شدید الفاظ میں مذمت کا اظہار کیا ہے اور مطالبہ کیا ہے کہ واقعہ کی تحقیقات کروائی جائے اور غفلت برتنے والے ڈاکٹروں کے خلاف فی الفور نوٹس لیا جائے۔ ایک بیان میں رابطہ کمیٹی نے نجی ٹی وی چینل کے تمام کارکنان اور ریجان عالم مرحوم کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل کی توفیق دے۔

صدر آصف علی زرداری ایم کیو ایم کے کارکنان، ہمدردوں اور کراچی کے شہریوں کی قتل و غارتگری میں ملوث دہشت گردوں

کو گرفتار کرنے کیلئے اقدامات کریں، ڈاکٹر فاروق ستار

گینگ وار، پیپلز امن کمیٹی، جرائم پیشہ دہشت گردوں کی جانب سے ایم کیو ایم کے کارکنان، ہمدردوں اور بے

گناہ شہریوں کو خاک و خون میں نہلانے کا سلسلہ جاری ہے، گزشتہ تین روز کے دوران چھ سے

زائد کارکنان، ہمدردوں کو فائرنگ کے بیدردی سے شہید کر دیا گیا

خورشید بیگم میموریل بلڈنگ عزیز آباد میں رابطہ کمیٹی کے اراکین کے ہمراہ پرہجوم پولیس کانفرنس سے خطاب

کراچی، -- 20، مارچ 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر محمد فاروق ستار نے کہا ہے کہ ہمیں جمہوری عمل کو فروغ دینے اور ملک کو مستحکم کرنے کی سزا دی جا رہی ہے، صدر آصف علی زرداری ایم کیو ایم کے کارکنان، ہمدردوں اور کراچی کے شہریوں کی قتل و غارتگری میں ملوث دہشت گردوں کو گرفتار کرنے کیلئے اقدامات کریں۔ صدر نے دہشت گردوں اور جرائم پیشہ منشیات فروش، لیاری گینگ وار، بھتہ مافیا اور لینڈ مافیا کے خلاف فوری طور پر سخت ترین کارروائی کی یقین دہانی کرائی تھی اور شہر میں قیام امن کیلئے ذمہ داری قبول کی تھی تاہم صدر مملکت جناب آصف علی زرداری کی کراچی میں موجودگی کے باوجود ان کی رٹ کو چیلنج کیا جا رہا ہے اور لیاری گینگ وار، پیپلز امن کمیٹی، جرائم پیشہ، لینڈ مافیا اور منشیات فروش کے دہشت گردوں کی جانب سے ایم کیو ایم کے متعدد کارکنان، ہمدردوں اور کراچی کے معصوم شہریوں کو خاک و خون میں نہلانے کا سلسلہ جاری ہے اور گزشتہ تین روز کے دوران چھ سے زائد ایم کیو ایم کے کارکنان اور ہمدردوں کو جرائم پیشہ منشیات فروشوں، لیاری گینگ وار اور پیپلز امن کمیٹی کے دہشت گردوں نے فائرنگ کر کے بے دردی سے شہید کر دیا ہے جبکہ متعدد کارکنان، ہمدرد اور معصوم شہری شہید زخمی ہیں۔ انہوں نے ایم کیو ایم کے کارکنان اور حق پرست عوام سے اپیل کی کہ وہ صبر کا دامن ہاتھ سے چھوڑیں۔ ان خیالات کا اظہار ڈاکٹر فاروق ستار نے اتوار کی شام خورشید بیگم میموریل بلڈنگ عزیز آباد میں ایم کیو ایم کی رابطہ کمیٹی کے دیگر ارکان کنور خالد پونس، وسیم آفتاب، اشفاق منگی، شاہد لطیف، یوسف شاہوانی اور گلفر از خان خٹک کے ہمراہ پرہجوم پولیس کانفرنس سے خطاب کرتے ہوئے کیا۔ ڈاکٹر فاروق ستار نے صحافیوں کے سوالوں کا جواب دیتے ہوئے کہا کہ ایم کیو ایم اصول پسند جمہوری جماعت ہے جو جیوا اور جینے کی پالیسی پر عمل پیرا ہو کر غریب عوام کی خدمت اور ان کے مسائل کے حل کیلئے کام کر رہی ہے اور یہی وجہ ہے ایم کیو ایم نے جمہوری عمل کے فروغ اور ملک کو استحکام فراہم کرنے کیلئے صدر آصف علی زرداری کی یقین دہانی پر سینیٹ، قومی و صوبائی اسمبلی کے بائیکاٹ کا فیصلہ واپس لیا تھا تاہم صدر کی تمام یقین دہانیوں کے باوجود آج بھی ہمارے کارکنان، ہمدردوں اور کراچی کے معصوم و بے گناہ شہریوں کو دہشت گردوں کی جانب سے خاک و خون میں نہلایا جا رہا ہے اور جس وقت ہم پولیس کانفرنس کر رہے ہیں ہمارے دو کارکنان کو ڈیفنس میں شہید کر دیا گیا، شہر میں خوف و ہراس کی فضاء قائم ہے اور شہر کے بعض بازار گزشتہ کئی روز اسی بناء پر بن ہیں۔ ڈاکٹر فاروق ستار نے کہا کہ کراچی پاکستان کی معیشت کی شہ رگ ہے اور پاکستان کی معاشی شہ رگ کو دہشت گردی، قتل و غارتگری، بھتہ خوری، پرچی مافیا، لینڈ مافیا اور جرائم پیشہ منشیات فروشوں کے ذریعے سوچے سمجھے منصوبے کے تحت نقصان پہنچایا جا رہا ہے۔ انہوں نے کہا کہ آج پاکستان کی شہ رگ کو بچانے کیلئے ملک بھر کے عوام، صنعت کاروں، تاجروں اور شعبہ ہائے زندگی سے تعلق رکھنے والے افراد کو فیصلہ کن مراحل کا سامنا کرنا ہوگا، آخر ہم کب تک ولڈ بیک اور آئی ایم ایف کی مصنوعی آکسیجن پر چلتے رہیں گے۔ ڈاکٹر فاروق ستار نے کہا کہ کارکنان، ہمدردوں اور شہریوں کی شہادت پر عوام میں شدید غم و غصہ پایا جا رہا ہے تاہم ایم کیو ایم کے کارکنان، ہمدردوں اور حق پرست عوام سے ہر حال میں پرامن رہنے کی اپیل کی ہے، آج لوگ ہم سے سوال کر رہے ہیں اور ہم پر سخت دباؤ ہے لیکن ہم صرف اور صرف صدر آصف علی زرداری کی جانب سے یقین دہانیوں پر فیصلے کا انتظار کر رہے ہیں کیونکہ دہشت گردوں، جرائم پیشہ، گینگ وار اور پیپلز امن کمیٹی کا قلع قمع کرنا اب صدر کی اولین ذمہ داری ہے۔ ایک اور سوال کے جواب میں ڈاکٹر فاروق ستار نے کہا کہ پیپلز امن کمیٹی کو ختم کرنے کیلئے عمل ہوتا تو آج اس کے نتائج کچھ ہوتے پیپلز امن کمیٹی، گینگ وار اور جرائم پیشہ دہشت گردوں کو کراچی کے شہریوں پر مسلط کیا جا رہا ہے۔ انہوں نے مزید کہا کہ ایم کیو ایم نے شہر میں امن قائم رکھنے کیلئے جو کچھ کرنا تھا وہ سب کچھ کیا ہے اب ذمہ داری صدر مملکت کی ہے وہ اپنی ذمہ داریاں پوری کریں اور کراچی کو دہشت گردوں سے نجات دلائیں۔ ایک سوال کے جواب میں رکن رابطہ کمیٹی وسیم آفتاب نے کہا کہ ایم کیو ایم کے کارکنان، ہمدردوں اور کراچی کے شہریوں کی ہلاکت کے ذمہ دار صوبائی وزیر داخلہ ڈاکٹر ذوالفقار مرزا ہیں جو آج بھی لینڈ مافیا، ڈرگ مافیا، گینگ وار اور پیپلز امن کمیٹی کے دہشت گردوں کی مکمل سرپرستی کر رہے ہیں۔ قبل ازیں ڈاکٹر فاروق ستار نے پولیس کانفرنس سے خطاب کرتے ہوئے کہا کہ گزشتہ چند روز کے دوران ایم کیو ایم کے متعدد کارکنان، ہمدردوں اور بے گناہ شہریوں کو دہشت گردی کا نشانہ بنا کر شہید کیا گیا جبکہ اس دوران کارکنان کو فائرنگ کر کے شدید زخمی کرنے اور ایم کیو ایم کے دفتر پر دستی بموں سے حملہ کرنے کا سلسلہ جاری رہا۔ گزشتہ روز

موٹر سائیکل پر سوار جرائم پیشہ منشیات فروشوں اور دہشت گردوں نے ایم کیو ایم ناظم آباد گلہار سیکٹر یونٹ 167 کے کارکن غلام حسین جعفری کو فائرنگ کر کے شہید کر دیا جبکہ اسی واقعہ میں ایم کیو ایم کے ایک اور کارکن محمد شفیع بھی شدید زخمی ہو گئے، عینی شاہدین کا کہنا ہے کہ ہفتہ کی شب ایم کیو ایم ناظم آباد گلہار سیکٹر یونٹ 167 کے کارکنان 24 سالہ غلام حسین جعفری ولد محمد حسین جعفری اور محمد شفیع ایک پارک میں بیٹھے ہوئے تھے کہ موٹر سائیکل پر سوار جرائم پیشہ منشیات فروش مسلح دہشت گردوں نے ان پر انتہائی قریب آ کر فائرنگ کر دی، فائرنگ سے غلام حسین جعفری موقع پر ہی شہید ہو گئے جبکہ محمد شفیع شدید زخمی ہو گئے جنہیں طبی امداد کی فراہمی کیلئے فوری طور پر عباسی اسپتال منتقل کر دیا گیا ہے۔ واقعہ کی اطلاع ملتے ہی حق پرست منتخب نمائندے، ایم کیو ایم کے ذمہ داران و کارکنان عباسی شہید اسپتال پہنچ گئے، ایم کیو ایم کے کارکنان اپنے ساتھی غلام حسین جعفری کی شہادت پر شدت غم سے نڈھال ہیں۔ ایک دوسرے واقعہ میں ایم کیو ایم اولڈ لیاری سیکٹر یونٹ 19 کے ہمدردوں سلیم قریشی اور ان کے بھائی نعیم قریشی کو بھی فائرنگ کر کے شہید کر دیا گیا ہے، ایک اور واقعہ میں گزشتہ روز ہی ایم کیو ایم پی آئی بی سیکٹر یونٹ 50 گاڑن ایریا پر نامعلوم دہشت گردوں نے دستی بموں سے حملہ کر دیا دفتر بند ہونے کی وجہ سے ایم کیو ایم کے کارکنان محفوظ رہے تاہم دفتر کو شدید نقصان پہنچا۔ ویسے تو ایم کیو ایم کے کارکنان کو شہید و زخمی کرنے کا سلسلہ گزشتہ سال سے جاری ہے تاہم اس میں گزشتہ تین روز میں خاصی تیزی آئی ہے۔ انہوں نے 16 مارچ سے 19 مارچ تک ہونے والے واقعات میں ایم کیو ایم کے کارکنوں، ہمدردوں اور بے گناہ شہریوں کی شہادتوں اور ان کے زخمی ہونے کی تفصیلات سے آگاہ کرتے ہوئے کہا کہ ہزارہ چوک سے مسلح دہشت گردوں نے فائرنگ کر کے ایم کیو ایم شاہ فیصل سیکٹر یونٹ 108 کے کارکن کامران علی ولد شوکت علی اور ایک ہمدرد خالد ولد اشرف علی کو زخمی کر دیا۔ ایم کیو ایم اسکیم 33 یونٹ احسن آباد کے کارکن اولیس کو یوم تیسس کے سلسلے میں جھنڈے لگاتے ہوئے سپر ہائی وے پر گینگ وار کے دہشت گردوں نے گولی مار کر زخمی کر دیا۔ ملک سوسائٹی واقع اسکیم 33 میں شیر شاہ کباڑی مارکیٹ ایسوسی ایشن کے صدر ملک زاہد کے گھر پر مسلح افراد نے فائرنگ کی جن کا تعلق گینگ وار سے تھا، واقعہ کی ایف آئی آر کٹوانے پر ملک زاہد کو دھمکی آمیز پیغامات موصول ہو رہے ہیں۔ یوسی 3 کھارادر کے جوائنٹ یونٹ انچارج فضل کے رشتہ دار جاوید کو گینگ وار کے دہشت گردوں نے محض رشتہ دار ہونے کی بناء پر فائرنگ کر کے زخمی کر دیا۔ ایم کیو ایم کورنگی سیکٹر یونٹ 76 کے علاقے سیکٹر N-49 لاشاری محلہ میں گینگ وار کے دہشت گردوں نے ایم کیو ایم کے کارکن لال محمد کو شہید جبکہ اسی فائرنگ کے واقعہ میں ایم کیو ایم کے کارکنان سلطان اور ایاز شدید زخمی ہو گئے۔ ایم کیو ایم کلفٹن سیکٹر شاہ رسول کالونی میں ایم کیو ایم کے آفس پر ڈرگ مافیا ولینڈ مافیا کے دہشت گردوں نے تالا توڑ کراس پر قبضہ کر لیا اور وہاں کے مقامی کارکنان کو جرائم پیشہ افراد کی جانب سے دھمکیاں بھی دی جا رہی ہیں کہ یہاں ایم کیو ایم کا کوئی کام نہیں کیا جاسکتا۔ کلفٹن سیکٹر یونٹ 37 ہجرت کالونی کے کارکنان گھر واپس جا رہے تھے کہ PIDC برج کے پاس امن کمیٹی اور گینگ وار کے دہشت گردوں نے ان پر فائرنگ کر دی جس کے نتیجے میں یونٹ 3 کے کارکن فیصل حمید ولد عبد الحمید شہید ہو گئے جبکہ ایک کارکن محمد احتشام شدید زخمی ہو گئے۔ ایم کیو ایم قصبہ علی گڑھ سیکٹر قصبہ موڑ یونٹ 132 نزد خواجہ غریب نواز ہوٹل پر لینڈ مافیا و ڈرگ مافیا کے دہشت گردوں نے فائرنگ کر کے ایم کیو ایم کے جواں سال کارکن محمد دانش ولد محمد اختر اور ہمدرد محمد دانش ولد محمد مبین کو شدید زخمی کر دیا۔ ایم کیو ایم لیاری سیکٹر یونٹ 31 کی یونٹ کمیٹی کے رکن احمد نواب کے چھوٹے بھائی 22 سالہ محمد علی ولد نواب الدین کو پیپلز امن کمیٹی اور گینگ وار کے دہشت گردوں نے فائرنگ کر کے شہید کر دیا۔ رنجھوڑ لائن سیکٹر یونٹ یوسی 3 جوڑیا بازار کے کارکن 32 سالہ شاہد ولد عطاء کو جوڑیا بازار کے قریب گینگ وار کے دہشت گردوں نے فائرنگ کر کے شدید زخمی کر دیا۔ آگرہ تاج لیاری سیکٹر کی یوسی 1 میں لیاری گینگ وار کے دہشت گردوں نے فائرنگ کر کے یوسی 1 آگرہ تاج کے کارکن عمران کو شدید زخمی کر دیا جبکہ فائرنگ کی زد میں آ کر ایک نامعلوم راہ گیر بھی زخمی ہوا اور ابعاد ازاں جاں بحق ہو گیا۔ بغدادی تھانہ یوسی 4 میں علی ہوٹل کے مقام پر گینگ وار کے مسلح دہشت گردوں نے لوگوں کو بسوں، کاروں اور رکشوں سے اتارا اور صرف ایم کیو ایم کے ہمدردوں کو بہیمانہ تشدد کا نشانہ بنایا۔ دھوبی گھاٹ عثمان آباد کے علاقے میں گینگ وار کے دہشت گردوں نے ایم کیو ایم کے ہمدرد سلیم قریشی اور نعیم قریشی کو فائرنگ کر کے بیدردی سے شہید کر دیا، یہ قریشی برادری کے صدر بھی تھے اور ایم کیو ایم سے انتہائی ہمدردی رکھتے تھے۔ موٹر سائیکل پر سوار جرائم پیشہ منشیات فروشوں اور دہشت گردوں نے ایم کیو ایم ناظم آباد گلہار سیکٹر یونٹ 167 کے کارکن غلام حسین جعفری کو فائرنگ کر کے شہید کر دیا جبکہ اسی واقعہ میں ایم کیو ایم کے ایک اور کارکن محمد شفیع بھی شدید زخمی ہو گئے۔ ڈاکٹر فاروق ستار نے کہا کہ ان تمام واقعات کو بیان کرنے کا مقصد یہ واضح کرنا ہے کہ ایم کیو ایم کی برداشت، تحمل اور درگزر کی پالیسی کو اس کی کمزوری نہ سمجھا جائے ہم صرف ملک میں جمہوریت کے تسلسل اور ملک کے استحکام کی خاطر اپنے کارکنان، ہمدردوں اور بے گناہ شہریوں کی شہادتیں برداشت کر رہے ہیں تاہم ہر چیز کی ایک حد ہوتی اور اس عمل سے ایم کیو ایم کے کارکنان اور حق پرست عوام کی برداشت کا پیمانہ لبریز ہو سکتا ہے لہذا حکومت اور ارباب اختیار اس کی طرف توجہ دیں، اس کی روک تھام کیلئے اقدامات کریں۔ ڈاکٹر فاروق ستار نے صدر پاکستان محترم آصف علی زرداری، وزیر اعظم پاکستان سید یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سمیت تمام ارباب اقتدار و اختیار سے مطالبہ کرتے ہیں کہ ایم کیو ایم کے کارکنوں، ہمدردوں اور شہریوں کی شہادتوں اور ایم کیو ایم کے دفتر پر دستی بموں سے حملہ کرنے والے دہشت گردوں کو فوری طور پر گرفتار کر کے قراقرق سزا دی جائے اور ان قاتلوں کی سرپرستی اور حمایت کرنے والے عناصر کے خلاف بھی بھرپور کارروائی کی جائے۔ آخر میں انہوں نے شہید ہونے والے کارکنان کے لواحقین سے دلی تعزیت و ہمدردی کا اظہار کرتے کہا کہ ایم کیو ایم کے قائد جناب الطاف حسین، ارکان

رابطہ کمیٹی اور ایم کیو ایم کا ایک ایک کارکن ان کے غم میں برابر کا شریک ہے، ہم دعا کرتے ہیں کہ اللہ تعالیٰ ایم کیو ایم کے شہید کارکنان اور ہمدردوں کو جنت الفردوس میں اعلیٰ مقام عطا فرمائے اور لواحقین کو صبر جمیل عطا کرے وہ اس بات پر یقین رکھیں کہ ہمارے معصوم اور بے گناہ شہید کارکنان کے سفاک قاتل اللہ تعالیٰ کے عذاب سے کسی طور نہیں بچ سکیں گے۔

مسلح دہشت گردوں کی فائرنگ سے شہید ہونے والے ایم کیو ایم ناظم آباد گلہار سیکٹر کے کارکن غلام حسین جعفری کو سپرد خاک کر دیا گیا نماز جنازہ اور تدفین میں رابطہ کمیٹی، حق پرست وزراء، حق پرست ارکان قومی و صوبائی اسمبلی اور کارکنان کی شرکت

کراچی۔۔۔20، مارچ 2011ء

مسلح جرائم پیشہ منشیات فروش دہشت گردوں کی فائرنگ سے شہید ہونے والے ایم کیو ایم ناظم آباد گلہار سیکٹر یونٹ 167 کے کارکن غلام حسین جعفری شہید کو آہوں اور سسکیوں کے درمیان وادی حسین کے قبرستان میں سپرد خاک کر دیا گیا۔ شہید کی نماز جنازہ رضویہ امام بارگاہ ناظم گلہار میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے اراکین کیف لوری، وسیم آفتاب، سلیم تاجک، حق پرست صوبائی وزراء خالد عمر، خالد بن ولایت، حق پرست رکن قومی اسمبلی ڈاکٹر ندیم احسان، حق پرست رکن سندھ اسمبلی ریحان ظفر، ایم کیو ایم کراچی تنظیمی کمیٹی کے اراکین، ناظم آباد گلہار سیکٹر کمیٹی کے ارکان، یونٹوں کے ذمہ داران، کارکنان، ہمدردوں اور شہید کے عزیز واقارب نے شرکت کی۔

ایم کیو ایم گلشن اقبال سیکٹر کے کارکن شہزاد حسین شہید کو بھی وادی حسین کے قبرستان میں سپرد خاک کر دیا گیا

کراچی۔۔۔20، مارچ 2011ء

مسلح دہشت گردوں کی فائرنگ سے شہید ہونے والے ایم کیو ایم گلشن اقبال سیکٹر کے کارکن شہزاد حسین کو بھی وادی حسین کے قبرستان میں سپرد خاک کر دیا گیا۔ شہید کی نماز جنازہ انجولی امام بارگاہ میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے رکن واسع جلیل، حق پرست صوبائی وزیر خالد بن ولایت، حق پرست رکن قومی اسمبلی حیدر عباس رضوی، حق پرست رکن سندھ اسمبلی امام الدین شہزاد، انور عالم، ایم کیو ایم کراچی تنظیمی کمیٹی کے انچارج حماد صدیقی و اراکین، گلشن اقبال اور فیڈرل بی ایریا سیکٹرز کمیٹی کے ارکان، یونٹوں کے ذمہ داران، کارکنان، ہمدردوں اور شہید کے عزیز واقارب نے شرکت کی۔

